

मागासवर्गीय मुलींचे शासकीय वसतिगृह,
परभणी या इमारतीचे बांधकामाच्या
अंदाजपत्रकास प्रशासकीय मान्यता
देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०२५/प्र.क्र.१२४/बांधकामे
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : ०४ नोव्हेंबर, २०२५.

वाचा :-

१) आयुक्त, समाजकल्याण पुणे यांचे पत्र जा. क्र. सकआ/शिक्षण/बांधकामे/शावगृ/ठाणे
/इम.बांध/का-५अ/२०२५-२६, दि.१७.१०.२०२५.

प्रस्तावना :-

मागासवर्गीय मुलींचे शासकीय वसतिगृह, परभणी येथे नवीन शासकीय वसतिगृह इमारत
बांधणेबाबतचा प्रस्ताव संदर्भ क्र.१, दि.१७.१०.२०२५ अन्वये आयुक्त, समाजकल्याण आयुक्तालय,
पुणे यांनी शासनास सादर केला आहे. सदर अंदाजपत्रकास प्रशासकीय मान्यता देण्याची बाब
शासनाच्या विचाराधीन होती.

शासन निर्णय:-

मागासवर्गीय मुलींचे शासकीय वसतिगृह, परभणी येथे नवीन शासकीय वसतिगृह इमारत
बांधणेबाबतचा प्रस्ताव संदर्भ क्र.१, दि.१७.१०.२०२५ अन्वये, आयुक्त, समाजकल्याण आयुक्तालय,
पुणे यांनी शासनास सादर केला आहे. उपरोक्त अंदाजपत्रक मुख्य अभियंता, सार्वजनिक बांधकाम
प्रादेशिक विभाग, नांदेड यांनी सांक्षांतिक केलेले आहे. त्यास अनुसरून मागासवर्गीय मुलींचे शासकीय
वसतिगृह, परभणी या शासकीय वसतिगृहाच्या रु.१२.१४ कोटी इतक्या रकमेच्या अंदाजपत्रकास
खालील अटीच्या अधीन राहून प्रशासकीय मान्यता देण्यात येत आहे.

- अ) काम सुरु करण्यापूर्वी नमुना नकाशा तसेच विस्तृत नकाशास मुख्य वास्तुविशारदांकडून
मंजूरी घेऊनच सुरु करावे.
- ब) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक
करून काम हाती घ्यावे.
- क) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/
प्र.क्र.१७७/तां.क.१. दि. १० जानेवारी, २०१४ मध्ये उल्लेख करण्यात आलेल्या मार्गदर्शक
तत्वांनुसार कार्यवाही करण्यात यावी.
- ड) सार्वजनिक बांधकाम विभागाच्या शासन निर्णय क्रमांक बीडीजी २०१७/ प्र.क्र.६०/इमारती-
२, दि.७/७/२०१७ अन्वये कार्यवाही करण्यात यावी.
- इ) नियोजित जागा विभागाच्या ताब्यात असल्याचे प्रमाणपत्र प्राप्त करून सदर कामाच्या
निविदा सूचना प्रसिध्द करण्यात याव्यात.

उ) विभागाच्या वतीने प्रादेशिक उपायुक्त, समाजकल्याण विभाग, छत्रपती संभाजीनगर यांचे साक्षांकन आवश्यक आहे.

२. सदर मागासवर्गीय मुलींचे शासकीय वसतिगृह, परभणी इमारत बांधकामाच्या सविस्तर अंदाजपत्रकास सक्षम प्राधिकाऱ्याची तांत्रिक मान्यता प्राप्त करून, विहित नियमानुसार अटी व शर्ती निश्चित करून ई-निविदा प्रसिध्द करण्याची कार्यवाही कार्यकारी अभियंता, सार्वजनिक बांधकाम विभाग, परभणी यांनी तात्काळ करावी.

३. या वर होणारा खर्च मागणी क्र. एन-४, मुख्य लेखाशिर्ष ४२२५-अनुसूचित जाती, अनुसूचित जमाती आणि इतर मागासवर्ग यांच्या कल्याणावरील भांडवली खर्च, २७७-शिक्षण, पंचवार्षिक योजना अंतर्गत योजना-राज्य योजनांतर्गत योजना, (०१) (०३) मागासवर्गीय मुलांमुलींसाठी शासकीय वसतीगृह बांधणे (४२२५ ०४८१), ५३-मोठी बांधकामे या लेखाशीर्षाखाली खर्ची घालून तो सन २०२५-२६ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा. सदर प्रकरणी आयुक्त, समाजकल्याण, महाराष्ट्र राज्य, पुणे यांना नियंत्रक अधिकारी व संबंधित सहाय्यक आयुक्त, समाज कल्याण विभाग यांना आहरण व संवितरण अधिकारी म्हणून घोषित करण्यात येत आहे.

५. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्र. २०२५११०४१३२१२२२२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिता गायकवाड)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे.
- २) मुख्य अभियंता, सार्वजनिक बांधकाम प्रादेशिक विभाग, नांदेड.
- ३) अधिक्षक अभियंता, सार्वजनिक बांधकाम मंडळ, परभणी.
- ४) समन्वयक तथा कार्यकारी अभियंता, सार्वजनिक बांधकाम प्रादेशिक विभाग, परभणी.
- ५) कार्यकारी अभियंता, सार्वजनिक बांधकाम मंडळ, परभणी.
- ६) महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, छत्रपती संभाजीनगर.
- ८) सहाय्यक आयुक्त, समाजकल्याण, परभणी.
- ९) निवडनस्ती (बांधकामे)